

GJSN170006132025 	 सत्यमेव जयते	દાખલ થયા તારીખ રજી. લીધા તારીખ ફેસલ કર્યા તારીખ સમય મર્યાદા	<table border="1"> <tr> <td>૧૫/૦૫/૨૦૨૫</td> <td>૧૫/૦૫/૨૦૨૫</td> <td>૧૨/૦૬/૨૦૨૬</td> <td></td> </tr> <tr> <td>વર્ષ</td> <td>માસ</td> <td>દિવસ</td> <td></td> </tr> <tr> <td>૦૧</td> <td>૦૦</td> <td>૨૭</td> <td></td> </tr> </table>	૧૫/૦૫/૨૦૨૫	૧૫/૦૫/૨૦૨૫	૧૨/૦૬/૨૦૨૬		વર્ષ	માસ	દિવસ		૦૧	૦૦	૨૭	
૧૫/૦૫/૨૦૨૫	૧૫/૦૫/૨૦૨૫	૧૨/૦૬/૨૦૨૬													
વર્ષ	માસ	દિવસ													
૦૧	૦૦	૨૭													

થાનગઢના મહે.જ્યુડીશીયલ મેજિસ્ટ્રેટ ફર્સ્ટ ક્લાસ સાહેબની કોર્ટમાં, મું. થાનગઢ.

ફોજદારી કેસ નં.૪૬૬/૨૦૨૫

આંક-૧૪

ફરિયાદી:- શ્રી સ ર કા ર

--- વિરુદ્ધ ---

આરોપી:- હીરબેન માનસંગભાઈ જખાનીયા, ઉ.વ.૫૦
રહે. સતળીધાર ખોડીયારમાંના મંદિર પાસે,
થાનગઢ, તા.થાનગઢ, જિ. સુરેન્દ્રનગર

=====

ગુન્હો:-ધી પ્રોહીબીશન એક્ટની કલમ-૬૫(એ)(એ) મુજબ

=====

ફરિયાદપક્ષ તરફે : વિ.એ.પી.પી.શ્રી એસ.જે.ચૌહાણ

આરોપી પક્ષ તરફે : વિ.વકીલ શ્રી ડી.સી.ચાવડા

=====

-:: ચુકાદો ::-

૧. ફરિયાદપક્ષના કેસની ટૂંકમાં હકીકત એવી છે કે, આ કામના આરોપીએ તા.૦૮/૦૧/૨૦૨૫ ના રોજ કલાક ૧૩:૩૦ વાગ્યે થાનગઢ સતળીધાર, ખોડીયારમાંના મંદિર પાસે ઝુપડા પાસે વાડામાં ગેરકાયદેસર પાસ પરમીટ વગર દેશી પીવાનો દારૂ લીટર-૦૨ કિં.રૂ.૪૦૦/- નો રાખી રેઈડ દરમિયાન હાજર મળી આવી ધી પ્રોહીબીશન એક્ટની કલમ-૬૫(એ)(એ)

મુજબનો શિક્ષાને પાત્ર ગુન્હો કર્યા અંગેની ફરિયાદ, ફરિયાદીએ થાનગઢ પો.સ્ટે.માં નોંધાવતા પો.સ્ટે.ના અધિકારીએ ફરિયાદીની ફરિયાદ પ્રોહીબીશન ગુના રજીસ્ટર નં.૧૧૨૧૧૦૫૦૨૫૦૦૧૫/૨૦૨૫થી નોંધી ગુન્હાની આગળની તપાસ, તપાસ અધિકારીએ કરતા આરોપી વિરૂધ્ધ પુરતો પુરાવો હોઈ આ અદાલત સમક્ષ ચાર્જશીટ રજૂ કરવામાં આવેલ છે.

૨. આરોપીને સમન્સની બજવણી થતાં તે કોર્ટ સમક્ષ ઉપસ્થિત થતાં બી. એન. એસ. એસ.ની કલમ-૨૩૦ની જોગવાઈ મુજબ પોલીસ તપાસના કાગળોની નકલો આરોપીને આપવામાં આવેલાની ખાત્રી કર્યા બાદ તેની સામેના ગુન્હાનું તહોમતનામું આંક-૦૪ થી ફરમાવી અને આરોપીની આંક-૦૫ થી ગુન્હા અંગે કબુલાતની પૃચ્છા બાબતની પ્તી નોંધતા આરોપીએ ગુન્હો કબૂલ કરવાનો ઇન્કાર કરેલ, જેથી ઇન્સાફી કાર્યવાહી આગળ ચલાવવામાં આવેલ છે.

૩. ફરિયાદ પક્ષ તરફથી તેમના કેસના સમર્થનમાં નીચે મુજબનો મૌખિક તથા દસ્તાવેજી પુરાવો રજૂ કરેલા છે. ફરિયાદપક્ષે નીચે મુજબના સાહેદો તપાસેલા છે.

:- મૌખિક પુરાવા:-

અનુ. નં.	આંક	વિગત
૧	૦૬	પંચ સાહેદ હરેશભાઈ નારણભાઈ ખમાણીની જુબાની
૨	૦૮	પંચ સાહેદ મહેશભાઈ ભોગીલાલ ચૌહાણની જુબાની
૩	૦૯	ત.ક.અ. રેખાબેન જાદવભાઈ માલકીયાની જુબાની

૪. ફરિયાદપક્ષે તેમના કેસના સમર્થનમાં નીચે મુજબના દસ્તાવેજી પુરાવા રજૂ કરેલા છે.

:- દસ્તાવેજી પુરાવા:-

અનુ. નં.	આંક	વિગત
----------	-----	------

૧	૦૭	મુદ્દામાલ કબજે કર્યા અંગેનું પંચનામું
૨	૧૦	ફરિયાદ
૩	૧૧	ડેપ્યુટ હુકમ
૪	૧૨	રવાનગી પત્રક

૫. ફરિયાદપક્ષ તરફથી આ સિવાય અન્ય કોઈ પુરાવો રજૂ ન થતા ફરિયાદપક્ષનો પુરાવો બંધ કરવામાં આવેલ. ત્યારબાદ ઉપરોક્ત રજૂ પુરાવા પરથી બી.એન.એસ.એસ.ની કલમ-૩૫૭ ની જોગવાઈ મુજબ આરોપીનું વિશેષ નિવેદન લેવા લાયક જણાતુ ન હોય વિશેષ નિવેદન લેવામાં આવેલ નથી.

૬. આ કેસની આખરી દલીલના તબક્કે ફરીયાદીશ્રી સરકાર તરફે વિ.એ.પી.પી.શ્રીની તથા આરોપી તરફે વિ. વકીલશ્રીની મૌખિક દલીલો સાંભળેલ છે. જે પુરાવાનાં મુલ્યાંકન વખતે ધ્યાને લેવામાં આવેલ છે.

૭. આ કામના ન્યાયિક નિર્ણય માટે મારી સમક્ષ નીચે મુજબના મુદ્દાઓ ઉપસ્થિત થાય છે.

:: મુદ્દાઓ ::

૧. શું ફરિયાદપક્ષ નિઃશંકપણે પુરવાર કરે છે કે, આ કામના આરોપીએ તા.૦૮/૦૧/૨૦૨૫ ના રોજ કલાક ૧૩:૩૦ વાગ્યે થાનગઢ સતળીધાર, ખોડીયારમાંના મંદિર પાસે ઝુપડા પાસે વાડામાં ગેરકાયદેસર પાસ પરમીટ વગર દેશી પીવાનો દાડૂ લીટર-૦૨ કિં.રૂ.૪૦૦/- નો રાખી રેઈડ દરમ્યાન હાજર મળી આવી ધી પ્રોહીબીશન એક્ટની કલમ-૬૫(એ)(એ) મુજબનો શિક્ષાને પાત્ર ગુન્હો કરેલ છે ?

૨. શું હુકમ ?

૮. ઉપરોક્ત મુદ્દાઓના મારા નિર્ણય નીચે મુજબ છે.

૧. નકારમાં

૨. આખરી હુકમ મુજબ

૯. :: નિર્ણય અંગેના કારણો ::

ઉપરોક્ત કારણો અંગેની કાનુની ચર્ચા કરતા પહેલા ફરીયાદ પક્ષે રેકર્ડ ઉપર આવેલ મૌખિક પુરાવાનું મુખ્ય સારાંશ નોંધવું આવશ્યક જણાઈ આવે છે. જે નીચે મુજબ છે.

મુદ્દા નં.૧.

(૯.૧) આ કામે આંક-૦૬ થી પંચ સાહેદ હરેશભાઈ નારણભાઈ ખમાણી તથા આંક-૦૮ થી પંચ સાહેદ મહેશભાઈ ભોગીલાલ ચૌહાણને તપાસવામાં આવેલા છે. તેઓ આંક-૦૭ના પંચનામાના પંચ સાહેદો છે. આ પંચ સાહેદોએ પોતાની જુબાનીમાં આંક-૦૭ ના પંચનામાની વિગત આરોપીના કબજામાંથી મુદ્દામાલ દારૂ મળી આવેલાની હકીકતને સમર્થન આપેલ નથી. તેમણે પોલીસના કહેવાથી એક તૈયાર લખેલા કાગળમાં સહી કરેલી. આ તૈયાર લખેલા કાગળમાં શુ લખેલ હતુ તે તેમણે વાંચેલ નહી. એના સિવાય બીજુ તેઓ કંઈ જાણતા નથી તેમ જણાવતા હોય વિ.એ.પી.પી.શ્રીએ તેઓને ફરી ગયેલા જાહેર કરી ઉલટ તપાસ કરેલ છે તેમાં પણ તેઓએ આંક-૦૭ ના પંચનામાની હકીકતોને સમર્થન આપેલ નથી. આમ, ફરિયાદપક્ષ આ પંચ સાહેદોની જુબાનીથી આરોપીના કબજામાંથી આંક-૭ ના પંચનામા મુજબનો મુદ્દામાલ મળી આવેલ હોય તેવી કોઈ હકીકત પુરવાર કરી શકેલ નથી.

(૯.૨) ફરિયાદપક્ષે કેસની હકીકત સાબિત કરવા માટે આ કામે આંક-૦૯ થી ત.ક.અ. રેખાબેન જાદવભાઈ માલકીયાને તપાસવામાં આવેલ છે. તેઓએ ફરીયાદીની ફરીયાદ હકીકતને સમર્થનકારી વિગત જણાવેલ છે. બનાવ અંગેની ફરીયાદ સાથેના પો.કોન્સ. રાજેશભાઈ ગોરધનભાઈ મેણીયા નાઓએ આપેલ. તેમને એક ફરીયાદ બતાવતા જેમાં ફરીયાદી તરીકે પો. કોન્સ. રાજેશભાઈ ગોરધનભાઈ મેણીયા નાઓની સહી છે જે ફરીયાદ આ કામે આંક-૧૦ થી રજુ છે. ત્યારબાદ ફરજ પરના પી.એસ.ઓ.એ ગુન્હો નોંધી

આગળની તપાસ તેમને ડેપ્યુટ કરેલ તે ડેપ્યુટ હુકમ તેઓ રજુ કરે છે જે આ કામે આંક-૧૧ થી રજુ છે. ત્યારબાદ તપાસ સંભાળી પકડાયેલ મુદ્દામાલમાંથી એફ.એસ.એલ. અર્થે કાઢેલ સેમ્પલને રવાનગી પત્ર સાથે એફ.એસ.એલ. કચેરી રાજકોટ મોકલાવી આપેલ જે આ કામે આંક-૧૨ થી રજુ છે. ત્યારબાદની તપાસ હેડ કોન્સ. એમ.એમ. કલોત્રા નાઓને સોંપતા આરોપી સામે પુરતો પુરાવો હોય નામદાર કોર્ટમાં ચાર્જશીટ કરેલ. આરોપીને તેઓ ઓળખે છે. સદર ત.ક.અ.ની આરોપી તરફે ઉલટ તપાસ કરવામાં આવેલ છે. જેમાં તેઓએ એવી હકીકત જણાવેલ છે કે, એ વાત ખરી છે કે બાતમી વાળી જગ્યાએ કોઈ પ્રથમ ભાગનું પંચનામું કરેલ નથી. એ વાત ખરી નથી કે ફરીયાદમાં પંચોના નામ જણાવેલ નથી. એ વાત ખરી છે કે રેડમા ગયા ત્યારે કઈ ગાડી લઈને ગયા અને તેનો નંબર શુ હતો તે ફરીયાદમાં જણાવેલ નથી. એ વાત ખરી છે તે વખતે ગાડીના ડ્રાઈવર તરીકે કોણ હતું તેનું નામ પણ ફરીયાદમાં જણાવેલ નથી. એ વાત ખરી છે કે બનાવ વાળી જગ્યા જાહેર જગ્યા છે અને માણસોની અવરજવર વાળી જગ્યા છે. એ વાત ખરી છે કે તપાસના કામે કોઈ સ્વતંત્ર સાહેદનું નિવેદન નોંધવામાં આવેલ નથી. એ વાત ખરી નથી કે મુદ્દામાલ બિનવારસી મળી આવેલ હોય તે મુદ્દામાલ આરોપીનો બતાવી તેની સામે ખોટો કેસ કરેલ છે. એ વાત ખરી છે કે એસ.પી.કચેરી તરફથી પ્રોહીબીશનના કેસ કરવાનો ટાર્ગેટ આપવામાં આવે છે. એ વાત ખરી નથી કે આરોપી સામે કોઈપણ જાતનો પુરતો પુરાવો ન હોવા છતાં ખોટું ચાર્જશીટ કરેલ છે. એ વાત ખરી નથી કે કોર્ટમાં ખોટી જુબાની આપુ છું.

૧૦. અત્રે એ ઉદ્દેખનીય છે કે, આ કામે પોલીસ સાહેદ સિવાયના અન્ય કોઈ સ્વતંત્ર સાહેદોને તપાસવામાં આવેલ નથી. આમ, આ કામે તપાસવામાં આવેલ સ્વતંત્ર પંચ સાહેદોની જુબાનીથી ફરીયાદપક્ષ આરોપી સામેનું તહોમત પુરવાર કરી શકેલ નથી. વધુમાં આ કામે પંચ સાહેદોની સોગંદ ઉપર તપાસવામાં આવેલ છે, પરંતુ તેઓ પંચનામાની હકીકતોને સમર્થન કરતા નથી, જેથી મુદ્દામાલ દારૂ કે વોશ આરોપીના પ્રત્યક્ષ કબ્જામાંથી કબ્જે કરવામાં આવેલ હોવાનું ફરીયાદ પક્ષ પુરવાર કરવામાં નિષ્ફળ ગયેલ છે. વધુમાં સદર કામે પકડવામાં આવેલ મુદ્દામાલ બાબતે તપાસ કરનાર

અમલદારે તે મુદ્દામાલનો કોઈ જ એફ.એસ.એલ.નો રિપોર્ટ મેળવ્યો હોય કે આ કામે સામેલ રાખ્યો હોય તેવું બનેલ નથી. આમ, સદર મુદ્દામાલ દારૂ કે દારૂનો વોશ હતો તેવું નિઃશંકપણે પુરવાર થતું નથી. આમ, ફરીયાદપક્ષ આ કામે આરોપી સામે આક્ષેપાયેલ ગુન્હાની હકીકત પુરવાર કરી શકેલ ન હોઈ આરોપીને તકસીરવાન ઠરાવી શકાય નહીં. સબબ આ કામે નીચે મુજબનો આખરી હુકમ ફરમાવવામાં આવે છે.

:: આખરી હુકમ ::

૧. આ કામના આરોપી હીરબેન માનસંગભાઈ જખાનીયા, ઉ.વ.૫૦, રહે. સતળીધાર ખોડીયારમાંના મંદિર પાસે, થાનગઢ, તા.થાનગઢ, જિ. સુરેન્દ્રનગરનાઓને બી. એન. એસ. એસ.ની કલમ-૨૭૧ અન્વયે ધી પ્રોહીબીશન એક્ટની કલમ-૬૫(એ)(એ) મુજબના ગુન્હાના આરોપમાંથી શંકાનો લાભ આપી છોડી મુક્તિનો હુકમ કરવામાં આવે છે.
૨. મુદ્દામાલ દારૂનો અપીલ સમય બાદ નાશ કરવો.
૩. આથી આરોપીએ બી.એન.એસ.એસ.ની કલમ-૪૮૧ મુજબ અપીલ સમયના જામીન રૂ.૫૦૦૦/- ના રજૂ કરવા અન્યથા અગાઉના જામીન ચાલુ રાખવાનો હુકમ કરવામાં આવે છે.
૪. આ હુકમ અંગેની જાણ સંબંધિત પોલીસ સ્ટેશનમાં કરવી.

હુકમ આજ રોજ ખુદી અદાલતમાં વાંચી, સંભળાવી જાહેર કર્યો.

તા.૧૨/૦૬/૨૦૨૬
થાનગઢ

(વિપુલ કાંતિભાઈ વાઘેલા)
જ્યુડીશીયલ મેજિસ્ટ્રેટ ફર્સ્ટ ક્લાસ
થાનગઢ
યુનિક કોડ નં.જીજે ૦૧૪૬૫